



رہبر معظم کی طرف سے کاشان میں امام جمعہ اور نمائندہ ولی فقیہ کا تقرر - 20 / Dec / 2006

رہبر معظم انقلاب اسلامی حضرت آیت اللہ العظمیٰ خامنہ ای نے ایک حکم میں حجتہ الاسلام و ذخر الاعلام آقای حاج شیخ عبد النبی نمازی کو کاشان کے دینی امور میں نمائندہ ولی فقیہ اور امام جمعہ مقرر کیا ہے۔

حکم کا متن حسب ذیل ہے:

بسم الله الرحمن الرحيم

جناب مستطاب حجتہ الاسلام و ذخر الاعلام آقای حاج شیخ عبد النبی نمازی دامت برکاتہ

کاشان کے فقید امام جمعہ مرحوم آیت اللہ یثربی کی تجلیل و تکریم اور خداوند متعال سے ان کے لئے مغفرت و رحمت طلب کرتے ہوئے آپ کی اسلامی نظام میں گذشتہ سنگین خدمات اور ذمہ داریوں اور آپ کے زیور علم و عمل سے آراستہ و پیراستہ ہونے کے پیش نظر جنابعالی کو کاشان کے دینی امور میں اپنا نمائندہ اور کاشان کا امام جمعہ مقرر کرتا ہوں۔

کاشان کی ممتاز اور نامور شخصیات اسلامی و ایرانی علم و ثقافت کے افق پر ہمیشہ چمکتی رہی ہیں۔ کاشان کے مؤمن، نجیب اور آگاہ عوام ہمیشہ بیدار رہے ہیں بالخصوص انہوں نے انقلاب اسلامی اور دفاع مقدس کے مختلف میدانوں میں اپنی وفاداری اور عہد کی یادگار مثالیں قائم کی ہیں۔ لہذا آپ جیسی فاضل شخصیت جس نے حوزہ علمیہ قم میں گرانقدر علمی خدمات انجام دی ہیں ضرورت ہے کہ آپ اس شہر میں ہجرت اور سکونت اختیار کریں اور وہاں کے مؤمن افراد کی دینی خدمات سرانجام دیں۔ خداوند متعال کی بارگاہ سے جنابعالی کی دائمی توفیقات کا طالب ہیں۔

سید علی خامنہ ای



دفتر مقام معظم رهبری
www.leader.ir

29 /9/ 85